

12/08/2025

09.25 AM(5 min)

آداب

یہ آکاش وانی سرینگر ہے ۔

اب آپ اعجازہ اختر سے خبریں سنئے

ترنگا ریلی

سرینگر سے ترنگا مہوتسو 2025 کے SKICC لیفٹنٹ گورنر منوج سنہا نے آج صبح 7 بجے تحت ترنگا ریلی کو جھنڈی دکھا کر روانہ کیا۔ اس ترنگا یاترا میں وزیر اعلیٰ عمر عبد اللہ سمیت سکولی بچوں ، نوجوانوں اور ہزاروں لوگوں نے اپنے ہاتھوں میں ترنگا

ٹھا کر شرکت کی۔ لیفٹنٹ گورنر نے با ٹنیکل گارڈن میں ” ہر گھر ترنگا “ نمائش کا بھی افتتاح کیا اور یہاں لگائے گئے سٹالوں کا معائنہ کیا۔ یہ سٹال ہمارے کلچر ، ثقافت، وراثت، جدوجہد آزادی اور ملک کے ترقیاتی سفر کی عکاسی کر رہے ہیں۔ اس موقع پر جموں و کشمیر کے شہداء سے متعلق ایک مانو گراف بھی جاری کیا گیا۔ لیفٹنٹ گورنر اس موقع پر ایک تقریب سے بھی خطاب کر رہے ہیں۔

بارہمولہ ریلی

بارہمولہ میں کل ایک شاندار ترنگا ریلی کا انعقاد کیا گیا جس میں 12 ہزار سے زائد لوگوں نے شرکت کی ۔ ریلی کے دوران دو کلو میٹر طویل قومی پرچم کا بھی مشاہدہ کیا گیا ۔ اس تعلق سے لیفٹنٹ گورنر منوج سنہا نے ایک سوشل میڈیا پوسٹ میں کہا ہے کہ ریلی کے شرکاء نے حب الوطنی کے بھر پور جذبے کے ساتھ شرکت کی ۔ ایل جی نے مانسبل میں ترنگا بوٹ ریلی کو بھی شاندار قرار دیا ۔

وزیر اعلیٰ

وزیر اعلیٰ عمر عبد اللہ نے کہا ہے کہ سرینگر اور جموں شہروں کا ماسٹر پلان حقیقت پسندانہ ، قابل عمل اور زمینی حقائق کی عکاسی کرنا چاہئے جو کہ ان دونوں شہروں کی ترقی کے لئے

کے بجائے زمینی سطح پر کار آمد ثابت ہو۔ انہوں نے ان باتوں کا اظہار Document ایک ویژن سرینگر میں جموں اور سرینگر کے شہروں کے ماسٹر پلان کا ایک میٹنگ میں جائزہ لینے کے دوران کیا۔ انہوں نے زور دے کر کہا کہ ماسٹر پلان تمام متعلقین کی رائے کے مطابق اور مستقبل کے چیلنجوں سے نمٹنے کے قابل ہونا چاہئے۔

نائب وزیر اعلیٰ

نائب وزیر اعلیٰ سریندر کمار چودھری نے نوشہرہ اسمبلی حلقہ میں جاری مختلف ترقیاتی منصوبوں کی پیش رفت کا جائزہ لیا۔ انہوں نے زور دے کر کہا کہ محکمہ تعمیرات عامہ میں منصوبوں کی عمل آوری میں شفافیت اور جوابدہی کے ساتھ کوئی سمجھوتہ نہیں کیا جا سکتا۔ نائب وزیر اعلیٰ نے پردھان منتری گرام سڑک یोजना کو سماجی و اقتصادی ترقی کے لئے اہم قرار دیتے ہوئے متعلقہ چیف انجینئر کو ہدایت دی کہ وہ علاقے میں سڑک روابط کو بہتر بنانے کے تحت کم از کم پچاس سڑکوں کے لئے تفصیلی رپورٹ تیار کریں۔ 4-PMGSY کے لئے

سکینہ ایتو

تعلیم کی وزیر سکینہ ایتو نے کہا ہے کہ جموں کشمیر کے نوجوانوں میں سماج میں مثبت تبدیلیاں لانے کی صلاحیتیں موجود ہیں۔ امر سنگھ کالج سرینگر میں کلسٹر یونیورسٹی سرینگر کی طرف سے منعقدہ وکست بھارت یووا کنیکٹ پروگرام کے اختتامی اجلاس سے خطاب کرتے ہوئے وزیر موصوفہ نے کہا کہ نوجوان سماجی بدعات کا مقابلہ کرنے میں کافی حد تک بیداری پیدا کر سکتے ہیں۔ بعد میں میڈیا کے ساتھ بات کرتے ہوئے انہوں نے کہا۔

کمیٹی

جموں و کشمیر قانون ساز اسمبلی کی ماحولیاتی کمیٹی نے جموں و کشمیر کے دیہی علاقوں میں ایک مو

ثر اور مضبوط صفائی نظام کی عمل آوری کو عملانے کی ضرورت پر زور دیا۔ کمیٹی نے یہ سفارشات محمد یوسف تاریگامی کی صدارت میں قانون ساز اسمبلی کمپلیکس سرینگر میں منعقدہ Faecal ایک میٹنگ کے دوران پیش کیں۔ کمیٹی نے جموں و کشمیر کے دیہی علاقوں کے لئے the Sustainable Sanitation Policy اور Sludge and Septage Management Policy سے متعلق اراکین کی آرا

اور تجاویز کا تفصیل سے جائزہ لیا۔ غ

فوڈ سیفٹی

فوڈ سیفٹی محکمہ وادی میں لوگوں تک کھانے پینے کی معیاری چیزیں پہنچانے اور بازاروں میں گلے سڑے گوشت ، اس سے بنی چیزیں اور دیگر اشیائے خوردنی کی چیکنگ کرنے میں کوئی بھی دقیقہ فروگزاشت نہیں کر رہا ہے اور اس سلسلے میں سرینگر سمیت تمام ضلعوں میں محکمے کی ٹیمیں مناسب کاروائی انجام دے رہی ہیں ۔ اس حوالے سے فوڈ سیفٹی محکمہ کشمیر کے اسسٹنٹ کمشنر بلال احمد میر نے ہمارے نمائندے سہیل بٹ کے ساتھ بات کرتے ہوئے کہا ۔

درجہ حرارت

سرینگر میں رات کا کم سے کم درجہ حرارت 23 اعشاریہ 6 ڈگری جبکہ جموں میں رات کا کم سے کم درجہ حرارت 24 اعشاریہ 1 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ